

ҚОНУНИ ҶУМҲУРИИ ТОҶИКИСТОН

Дар бораи хазинадорӣ

(Ахбори Маҷлиси Олии Ҷумҳурии Тоҷикистон, соли 2008, №6, мод. 454)

Қонуни мазкур асосҳои ҳуқуқӣ ва ташкилии соҳаи хазинадориро муқаррар намуда, муносибатҳоеро, ки хангоми фаъолияти хазинадорӣ дар Ҷумҳурии Тоҷикистон ба миён меоянд, танзим менамояд.

Боби 1. Муқаррароти умумӣ

Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода бурда мешаванд:

- хазинадорӣ - фаъолияти молиявии давлатӣ буда, ҳамоҳангсозии идоракунии захираҳои иқтисодии умумидавлатӣ, ташкили назорати даромаду хароҷот, ҷамъоварӣ ва истифодабарии маблағҳо, идоракунии иҷроии бучети давлатӣ ва қарзҳои давлатӣ, барориши коғазҳои қиматноки давлатиро амалӣ менамояд;
- суратҳисоби ягонаи хазинадорӣ – суратҳисоб дар назди хазинадорӣ, ки дорои рамзи мушаххаси бонкӣ ва суратҳисоби муросилотӣ мебошад;
- суратҳисобҳои ягонаи маҳаллии хазинадорӣ – суратҳисобҳои маҳаллии хазинадорӣ барои хизматрасонии бучетҳои маҳаллӣ кушода мешаванд;
- суратҳисоби ягонаи хазинадорӣ оид ба маблағҳои махсуси бучети ҷумҳуриявӣ – суратҳисобе, ки дар назди хазинадорӣ барои хизматрасонии маблағҳои махсуси муассисаҳои бучетии ҷумҳуриявӣ кушода мешаванд;
- суратҳисобҳои транзитии хазинадорӣ оид ба даромадҳо – суратҳисобҳои маҳаллии хазинадорӣ барои ҷамъоварӣ ва интиқоли ҳаррӯзаи андозу даромадҳои бучети ҷумҳуриявӣ ба суратҳисоби ягонаи хазинадорӣ дар Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳои Ҷумҳурии Тоҷикистон кушода мешаванд;
- суратҳисобҳои транзитии хазинадорӣ оид ба хароҷот – суратҳисобҳои маҳаллии хазинадорӣ барои ташкилотҳои маҳаллии хазинадорӣ барои бучети ҷумҳуриявӣ маблағгузорӣ мешаванд, дар Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳои Ҷумҳурии Тоҷикистон кушода мешаванд;
- суратҳисоби ягонаи хазинадории маҳаллӣ оид ба маблағҳои махсуси бучетҳои маҳаллӣ – суратҳисобе, ки аз ҷониби мақомоти маҳаллии хазинадорӣ барои хизматрасонии маблағҳои махсуси муассисаҳои бучетии маҳаллӣ кушода мешаванд;
- суратҳисобҳои махсуси муассисаҳои маҳаллӣ, ки аз бучети ҷумҳуриявӣ маблағгузорӣ мешаванд – суратҳисобҳои маҳаллии хазинадорӣ барои хизматрасонии маблағҳои махсуси ин муассисаҳо кушода мешаванд;
- суратҳисобҳои транзитии мақсадноки бучети ҷумҳуриявӣ – суратҳисобҳои маҳаллии хазинадорӣ барои маблағгузории маблағҳои мақсадноки бучети ҷумҳуриявӣ дар муддати иҷроии вазифаҳо кушода мешаванд;
- маблағҳои махсуси муассисаҳои бучетӣ – маблағҳои маҳаллии бучетӣ ба ғайр аз маблағҳои аз бучет ҷудогардида дар натиҷаи иҷроии қарз ва хизматрасониҳо ба даст меоранд.

Моддаи 2. Қонунгузории Ҷумҳурии Тоҷикистон дар бораи хазинадорӣ

Қонунгузории Ҷумҳурии Тоҷикистон дар бораи хазинадорӣ ба Конституция (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад.

Боби 2. Мақомот, идоракунии ва низомии хазинадорӣ

Моддаи 3. Мақомоти хазинадорӣ

Мақомоти ваколатдори давлатӣ дар соҳаи хазинадорӣ Вазорати молияи Ҷумҳурии Тоҷикистон (минбаъд- мақомоти марказии хазинадорӣ) ва мақомоти маҳаллии он дар Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳои Ҷумҳурии Тоҷикистон (минбаъд- мақомоти маҳаллии хазинадорӣ) буда, ташкили назорати даромаду хароҷот ва иҷроии Бучети давлатии Ҷумҳурии Тоҷикистонро таъмин менамояд.

Моддаи 4. Идоракунии хазинадорӣ

Хазинадории марказиро директор, раёсатҳо ва шӯъбаҳои маҳаллии хазинадориро сардорони раёсатҳо ва шӯъбаҳои маҳаллии хазинадорӣ роҳбарӣ мекунанд. Директори хазинадории марказӣ ва

сардорони раёсатҳо ва шӯъбаҳои маҳаллии хазинадориро Вазири молияи Ҷумҳурии Тоҷикистон ба вазифа таъин ва аз вазифа озод менамояд.

Ба вазифаи директори хазинадории марказӣ ва сардорони раёсатҳо ва шӯъбаҳои маҳаллии хазинадорӣ мутахассисоне пешбарӣ карда мешаванд, ки дорои таҳсилоти олии иқтисодӣ бошанд ва дар соҳаи молия на камтар аз се сол собиқаи корӣ дошта бошанд.

Моддаи 5. Низоми хазинадорӣ

Мақомоти маҳаллии хазинадории Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳо бевосита ба мақомоти марказии хазинадорӣ ва мақомоти молияи Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳо тобеъ ва ҳисоботдиҳанда мебошанд.

Тартиби коргузори мақомоти марказӣ ва маҳаллии хазинадорӣ, маблағгузорӣ, қабули ҳуҷҷатҳо, харҷномаҳо, намудҳои ҳисоботи иҷроӣ бучетҳои ҷумҳуриявӣ ва маҳаллӣ тибқи дастурамали тасдиқномадаи Вазорати молияи Ҷумҳурии Тоҷикистон муайян карда мешавад.

Боби 3. Ҳуқуқ ва ӯҳдадорӣҳои мақомоти марказӣ ва маҳаллии хазинадорӣ

Моддаи 6. Ҳуқуқҳои мақомоти марказӣ ва маҳаллии хазинадорӣ

Мақомоти марказӣ ва маҳаллии хазинадорӣ ҳуқуқ доранд:

- ҳангоми зарурат оид ба интиқоли саривақтии андозу даромадҳо ба бучети давлатӣ тавассути суратҳисоби дахлдори хазинадорӣ дар асоси маълумоти бонкӣ таҳлилҳо ба анҷом расонанд;
- ҳуҷҷату маълумотеро, ки барои омӯختан ва иҷозат додани маблағгузорӣ заруранд аз муассисаҳои бучетӣ талаб намоянд ва баъди санҷиш, сабт ва назорати хазинадорӣ онҳоро ба муассисаҳои номбурда баргардонанд;
- аз корхонаҳо, муассисаҳо ва ташкилотҳо, сарфи назар аз шакли моликиятшон, ки маблағҳои бучетиро истифода мебаранд, оид ба харҷи мақсадноки чунин маблағҳо маълумот талаб намоянд;
- дастурамал, шаклҳои баҳисобгирӣ ва ҳисоботдиҳиро оид ба иҷроӣ даромад ва хароҷоти Бучети давлатии Ҷумҳурии Тоҷикистон, инчунин оид ба қоидаҳои ҷамъоварии пурраи даромадҳои давлатӣ (воридоти ғайриандозии бучети ҷумҳуриявӣ ва бучетҳои маҳаллӣ), муттаҳидгардонии ҳамаи маблағҳои ғайрибучетӣ таҳия намоянд;
- маблағҳои фондҳои мақсадноки давлатӣ ва махсуси муассисаҳои бучетиро назорат намоянд;
- дигар ваколатҳоеро, ки Қонуни мазкур ва дигар санадҳои меъёрии ҳуқуқии Ҷумҳурии Тоҷикистон пешбинӣ намудаанд, анҷом диҳанд.

Моддаи 7. Ҷаҳддорӣҳои мақомоти марказӣ ва маҳаллии хазинадорӣ

Мақомоти марказӣ ва маҳаллии хазинадорӣ ӯҳдадоранд:

- назорати мунтазами иҷроӣ бучети ҷумҳуриявӣ, бучетҳои маҳаллӣ, идоракунии суратҳисоби ягонаи хазинадорӣ, суратҳисобҳои ягонаи маҳаллии хазинадорӣ ва дигар суратҳисобҳоеро, ки ба бучети давлатӣ дахл доранд, ба роҳ монанд;
- таъмин ва назорати маблағгузори саривақтии моддаҳои ҷимояшавандаи бучет ва қабули дархостҳоро аз ҷониби муассисаҳои бучетӣ оид ба маблағгузори моддаҳои хароҷотӣ ба роҳ монанд;
- таҳияи ҳисоботи даврӣ оид ба даромадҳои бучети ҷумҳуриявӣ ва маҳаллӣ, тартиб додани санадҳои муқоисавиро бо мақомоти андоз ва гумрук ташкил намоянд;
- ҳисоботи даврӣ оид ба иҷроӣ Бучети давлатии Ҷумҳурии Тоҷикистон таҳия намуда, ҳангоми ба охир расидани соли молиявӣ ҳисоботи заруриро ба Маҷлиси намояндагони Маҷлиси Олии Ҷумҳурии Тоҷикистон, Ҳукумати Ҷумҳурии Тоҷикистон ва Кумитаи давлатии омили Ҷумҳурии Тоҷикистон пешниҳод намоянд;
- оид ба иҷроӣ қисми даромад ва хароҷоти бучети ҷумҳуриявӣ ва бучетҳои маҳаллӣ дар воситаҳои ахбори оммаи Ҷумҳурии Тоҷикистон маълумот нашр намоянд;
- маблағгузори муассисаҳои бучетиро ба мақомоти дахлдори марказӣ ва маҳаллии хазинадорӣ вобаста намоянд;
- ҳисоботи даврии хазинадориро оид ба маблағҳои муассисаҳои бучетӣ сари вақт ва пурра пешниҳод намоянд;
- хизматрасонии қарзҳои дохилӣ ва берунии давлатиро таъмин намоянд;
- компютеркунонии амалиёти хазинадориро ташкил намуда, онро бо системаи иттилоотӣ анҷом диҳанд;
- ба анҷом додани амалиёти муҳосибавӣ оид ба хароҷоти маблағҳои бучетӣ, ки ба талаботи Қонуни мазкур ва Қонуни Ҷумҳурии Тоҷикистон «Дар бораи Бучети давлатии Ҷумҳурии Тоҷикистон» муҳолиф мебошанд, роҳ надиханд.

Боби 4. Низоми хизматрасонии бонкӣ дар мақомоти марказӣ ва маҳаллии хазинадорӣ ва муносибати байни онҳо

Моддаи 8. Суратҳисобҳои хазинадорӣ

Мақомоти марказӣ ва маҳаллии хазинадорӣ дорои чунин суратҳисобҳо мебошанд:

- суратҳисоби ягонаи хазинадорӣ;
- суратҳисобҳои ягонаи маҳаллии хазинадорӣ;
- суратҳисоби ягонаи хазинадорӣ оид ба маблағҳои махсуси бучети ҷумҳуриявӣ;
- суратҳисоби транзитии хазинадорӣ оид ба даромадҳо;
- суратҳисоби транзитии хазинадорӣ оид ба хароҷот;
- суратҳисоби ягонаи хазинадорӣ оид ба маблағҳои махсуси бучетҳои маҳаллӣ;
- суратҳисоби махсуси муассисаҳои аз бучети ҷумҳуриявӣ маблағгузоришаванда;
- суратҳисоби транзитии мақсадноки бучети ҷумҳуриявӣ.

Дар ҳолати кам будани миқдори муассисаҳои бучетӣ мақомоти маҳаллии хазинадорӣ маблағгузори маблағҳои махсуси муассисаҳои аз бучетҳои ҷумҳуриявӣ ва маҳаллӣ маблағгузоришавандаро аз суратҳисоби ягонаи хазинадорӣ оид ба маблағҳои махсуси бучетҳои маҳаллӣ амалӣ намуда, ҳисоботи онҳоро алоҳида тартиб медиҳанд.

Мақомоти марказии хазинадорӣ дар назди худ ва дигар бонкҳои суратҳисоби бонкӣ (бо асъори миллӣ, хориҷӣ) кушода, инчунин онро баста метавонад.

Моддаи 9. Депозитҳои бучети давлатӣ

Мақомоти марказии хазинадорӣ ба депозитҳои бучети ҷумҳуриявӣ, ки дар Бонки миллии Тоҷикистон ва дигар бонкҳои тижоратии Ҷумҳурии Тоҷикистон мавҷуданд, хизмат мерасонад. Ҳисобот оид ба гардиши маблағҳои ин суратҳисобҳо аз ҷониби мақоми марказии хазинадорӣ тартиб дода мешавад.

Мақомоти маҳаллии хазинадорӣ ба депозитҳои бучетҳои маҳаллӣ, ки дар бонкҳои ваколатдор мавҷуданд, хизматрасонӣ мекунанд. Ҳисобот оид ба гардиши маблағҳои ин суратҳисобҳо аз ҷониби ин мақомот тартиб дода мешавад.

Моддаи 10. Механизми дохилии бонкии хазинадорӣ

Мақомоти марказии хазинадорӣ интиқоли электронии маблағҳои бучети давлатиро таъмин намуда, рӯйхати харрӯзаи суратҳисобҳо ва ҳуҷҷатҳои электрониро бо қайди амалиёти анҷомдодаи маблағҳои суратҳисобҳо таҳия менамояд.

Бо мақсади танзими муносибатҳои байни мақомоти марказии хазинадорӣ, мақомоти маҳаллии хазинадорӣ ва муассисаҳои бучетӣ оид ба ташкил ва истифодаи имзои электронии рақамӣ, барои ташаққул ва интиқоли ҳуҷҷатҳо дар шакли электронӣ бо ёрии шабакаи автоматикии иттилоотии телекоммуникатсионии инъикосёфта ва воситаҳои барномавии техникӣ тибқи санадҳои меъёрии ҳуқуқии Ҷумҳурии Тоҷикистон Вазорати молияи Ҷумҳурии Тоҷикистон Маркази ваколатдори корпоративиро таъсис медиҳад.

Моддаи 11. Механизмҳои берунаи бонкии хазинадорӣ

Бонкҳои Ҷумҳурии Тоҷикистон, новобаста аз шакли моликиятшон, ҳуқуқ надоранд бе иҷозати дахлдори мақомоти марказӣ ва маҳаллии хазинадорӣ барои ягон муассисаи бучетӣ суратҳисоби бонкӣ (бо асъори миллӣ ва хориҷӣ) кушоянд.

Тамоми даромадҳои бучети давлатӣ ба суратҳисобҳои хазинадорӣ ворид карда шуда, аз ҳамин суратҳисобҳо харҷ карда мешаванд.

Бонкҳои ваколатдор вазифадоранд мувофиқи Қонуни Ҷумҳурии Тоҷикистон «Дар бораи Бучети давлатии Ҷумҳурии Тоҷикистон» барои соли молиявӣ тақсими андозҳои танзимшавандаро байни бучетҳои ҷумҳуриявӣ ва маҳаллӣ (вилоятӣ, шаҳрӣ ва ноҳиявӣ) аз рӯи меъёрҳои тасдиқгардида амалӣ намоянд.

Маблағгузори муассисаҳои бучетӣ аз суратҳисоби ягонаи хазинадорӣ бучети давлатӣ ба воситаи алоқаи электронӣ сурат мегирад.

Маблағгузори муассисаҳои аз бучети ҷумҳуриявӣ маблағгузоришаванда, ки дар маҳалҳо ҷойгиранд, аз суратҳисоби ягонаи хазинадорӣ ба воситаи равона намудани маблағҳо ба суратҳисоби транзитии хазинадорӣ оид ба хароҷот амалӣ карда мешаванд.

Бонкҳои маҳаллии хазинадорӣ хизмат мерасонанд, дар санаи сеюми ҳар моҳ ба мақомоти маҳаллии хазинадорӣ нусхаи рӯйхати якмоҳаи рӯз ба рӯзи моҳи гузаштаро дар бораи даромад ва хароҷот аз рӯи ин суратҳисобҳо пешниҳод менамоянд.

Мақомоти маҳаллии хазинадорӣ барои ҷамъоварии даромадҳо ва амалӣ намудани хароҷоти бучети ҷумҳуриявӣ дар бонке, ки дар он суратҳисоби ягонаи маҳаллии хазинадорӣ вучуд дорад, суратҳисоби транзитии хазинадорӣ мекушоянд.

Бонкҳои ваколатдор даромадҳои харрӯзаи бучети ҷумҳуриявиро, ки ба суратҳисобҳои транзитии хазинадорӣ ворид мешаванд, ба суратҳисоби ягонаи хазинадорӣ мегузаронанд. Бақияи харрӯзаи суратҳисобҳои транзитии хазинадорӣ дар Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳо бояд сифр (нул) бошад. Дар супоришномаҳои пардохтие, ки даромадҳои харрӯзаи бучетӣ ба суратҳисоби ягонаи хазинадорӣ равона карда мешаванд, бонк гурӯҳбандии ин маблағҳо ва ҳаҷми онҳоро аз рӯи андозҳо ва даромадҳо бояд нишон диҳад.

Бонкҳо бе иҷозати мақомоти марказӣ ва маҳаллии хазинадорӣ ҳуқуқи аз суратҳисобҳои хазинадорӣ баровардани маблағҳои пулӣ ва анҷом додани дигар амалиётро надоранд.

Бе воридшавии маблағҳо ба суратҳисоби ягонаи ҳазинадорӣ оид ба маблағҳои махсуси бучети давлатӣ харочот аз ин суратҳисоб манъ аст.

Моддаи 12. Муносибатҳо байни мақомоти марказӣ ва маҳаллии ҳазинадорӣ

Муносибатҳо байни мақомоти марказӣ ва маҳаллии ҳазинадорӣ ба муносибатҳои байнибучетӣ асос ёфта, аз тақсим намудани даромадҳои танзимшаванда мувофиқи меъёрҳои муқарраргардида байни сатҳҳои бучет ва интиқоли трансфертҳо, ки дар байни сатҳҳои гуногуни идоракунии давлатӣ хусусияти умумӣ доранд (мусоидати молиявӣ (субвенсия), маблағҳои ҳисоббаробаркунӣ байни бучетҳо ва қарзҳои бучетӣ (ссуда), иборат мебошад.

Мақомоти марказии ҳазинадорӣ дар ҳолати аз тарафи мақомоти маҳаллии он барнагардонидани қарзҳои бучетӣ (ссуда) ё маблағҳои ҳисоббаробаркунӣ байнибучетӣ аз ҳисоби маблағҳои барои бучети дахлдор пешбинишуда бо роҳи анҷом додани амалиёти дохилӣ маблағи мазкурро боздошт менамояд.

Дар ҳолати пайдо шудани қарздорӣ моддаҳои Ҳимояшавандаи бучет дар мақомоти маҳаллии ҳазинадорӣ мақомоти марказии ҳазинадорӣ ба ин мақомот ва бонки хизматрасони онҳо барои боздоштани харочот ба ғайр аз моддаҳои зикршуда супориш медиҳад.

Андозу даромадҳо, ки саҳван ба бучет дохил мешаванд, дар асоси пешниҳоди ҳуҷжатҳои асоснок баргардонидани мешаванд.

Мақомоти маҳаллии ҳазинадорӣ вазифадоранд, ки андозу даромадҳои бучети Ҷумҳуриявиро, ки саҳван ба бучети маҳаллӣ дохил шудаанд, дар муддати 10 рӯзи қорӣ ба суратҳисоби ягонаи ҳазинадорӣ бучети Ҷумҳуриявӣ интиқол диҳанд.

Мақомоти маҳаллии ҳазинадорӣ ҳуқуқ надоранд, ки аз суратҳисобҳои транзитии бучети Ҷумҳуриявӣ маблағҳои дохилшударо барои бучети маҳаллӣ ё дигар чорабиниҳо истифода намоянд.

Боби 5. Муносибати мақомоти марказӣ ва маҳаллии ҳазинадорӣ бо муассисаҳои бучетӣ, қарор ва варақаҳои иҷроӣ судӣ

Моддаи 13. Масъулияти муассисаҳои бучетӣ

Муассисаҳои бучетӣ дар асоси маблағҳои аз бучет ҷудокардашуда харҷномаи худро тартиб дода, баъди тасдиқ ба мақомоти марказӣ ва ё маҳаллии ҳазинадорӣ барои маблағгузорӣ пешниҳод менамоянд.

Муассисаҳои бучетӣ дархостро оид ба маблағгузории моддаҳои харҷнома ба мақомоти марказӣ ва ё маҳаллии ҳазинадорӣ месупоранд.

Муассисаҳои бучетӣ дар фаъолияти молиявиашон таҳти назорати мақомоти марказӣ ва ё маҳаллии ҳазинадорӣ мебошанд.

Муассисаҳои бучетӣ вазифадоранд, ки талаботи мақомоти марказӣ ва ё маҳаллии ҳазинадориро оид ба санҷиши ҳуҷжатҳо ва пешниҳод намудани маълумот ва ҳуҷжатҳои иловагӣ, ки барои иҷозат додани маблағгузорӣ заруранд, иҷро намоянд. Баъди санҷиши дурустии супоришномаҳои пардохтӣ ва ҳуҷжатҳои нусхаи яқум ва дуоми супоришномаи пардохтӣ дар мақомоти марказӣ ва маҳаллии ҳазинадорӣ нигоҳ дошта шуда, нусхаи сеюми супоришномаи пардохтӣ ва дигар ҳуҷжатҳо баъди бақайдгирии ҳазинадорӣ ба муассисаҳои бучетӣ баргардонидани мешаванд. Роҳбарону сармуҳосибони муассисаҳои бучетӣ барои ба мақомоти марказӣ ва ё маҳаллии ҳазинадорӣ пешниҳод намудани ҳуҷжатҳо, маълумот ва ҳисоботи нодуруст ҷавобгар мебошанд.

Баъди маблағгузории музди меҳнат ва дигар моддаҳои Ҳимояшавандаи муассисаи бучетӣ барои ғайримақсаднок истифода бурдани маблағҳои боқимондаи нақдӣ дар муассисаи бучетӣ роҳбарони аввал, сармуҳосибон ва дигар шахсони масъули ин муассиса ҷавобгар мебошанд. Барои истифодаи ғайримақсадноки маблағҳои бучетӣ харҷномаи ин муассисаҳо тавассути ҳазинадорӣ кам карда мешавад. Дар ҳолати иваз шудани роҳбарони аввали муассисаи бучетӣ ва сармуҳосибони он роҳбарияти муассисаи бучетӣ вазифадор аст, ки дар ин ҳусус сари вақт мақомоти марказӣ ва ё маҳаллии ҳазинадориро хабардор намоянд.

Муассисаҳои бучетӣ вазифадоранд, ки воридоти даромадҳоро ба суратҳисоби ягонаи ҳазинадорӣ оид ба маблағҳои махсуси бучети давлатӣ таъмин намоянд.

Моддаи 14. Муносибати мақомоти марказӣ ва маҳаллии ҳазинадорӣ бо қарорҳои судӣ ва варақаҳои иҷроӣ судӣ

Иҷроӣ қарор ва санадҳои судӣ нисбати қорхона, ташкилот ва муассисаҳои бучетӣ тибқи варақаи иҷро ва дар асоси қонунгузории Ҷумҳурии Тоҷикистон ба амал бароварда мешавад.

Суд барои иҷроӣ қарор ва санадҳои судӣ варақаи иҷро ба қорхона, ташкилот ва муассисаи бучетӣ мефиристад.

Муассисаи бучетӣ дар асоси варақаи иҷро супоришномаи пардохтиро ба мақомоти марказӣ ва ё маҳаллии ҳазинадорӣ барои иҷро пешниҳод менамояд. Дар ҳолати мавҷуд будани маблағ дар харҷномаи ин муассиса мақомоти марказӣ ва ё маҳаллии ҳазинадорӣ маблағи умумии дар варақаи иҷро зикршударо мегузаронад.

Дар ҳолати дар харҷномаи муассисаи бучетӣ набудани маблағ тартиби гузаронидани маблағ мувофиқи қонунгузории Ҷумҳурии Тоҷикистон амалӣ карда мешавад.

Дар ҳолати пешниҳоди варакаи иҷро ба бонке, ки барои мақомоти марказӣ ва ё маҳаллии хазинадорӣ хизмат мерасонад, бонки мазкур ҳуқуқи аз ҳисоб баровардани маблағҳои пулиро аз суратҳисобҳои хазинадорӣ надорад.

Боби 6. Баҳисобгирӣ, ҳисобот ва тартиби кор дар хазинадорӣ

Моддаи 15. Қоидаҳои баҳисобгирии муҳосибавии хазинадорӣ ва ҳисобот оид ба иҷрои бучети давлатӣ

Маълумоти хазинадорӣ дар шакли варакаи бонкӣ ё тасдиқгардидаи мақомоти марказӣ ва ё маҳаллии хазинадорӣ оид ба гардиши маблағҳо, ки ба муассисаҳои бучетӣ дода мешавад, ҳамчун маълумоти ягона ва ҳақиқӣ шуморида шуда, дар асоси он муассисаҳои бучетӣ ҳисоботи зарурӣ ва тавозун таҳия менамоянд. Мақомоти маҳаллии хазинадорӣ вазифадоранд, ки мувофиқи шаклҳои ҳисоботи муқаррарнамудаи Вазорати молияи Ҷумҳурии Тоҷикистон дар бораи иҷрои бучетҳои маҳаллӣ ба мақомоти марказии хазинадорӣ ҳисоботи даврӣ (моҳона, семоҳа, нимсола, нӯҳмоҳа ва солана) супоранд. Муассисаҳои бучетӣ ба мақомоти марказӣ ва ё маҳаллии хазинадорӣ ҳисоботи даврӣ месупоранд. Дар ҳолати сари вақт насупоридани ҳисобот мақомоти марказии хазинадорӣ ҳуқуқ дорад роҳбарияти мақомоти молия ё муассисаи бучетиро хабардор намуда, то супоридани ҳисобот маблағгузориро боз дорад. Мақомоти марказӣ ва ё маҳаллии хазинадорӣ чамбоварии маҷмӯи даромадҳои давлатӣ, инчунин ҳамаи намудҳои харочоти давлатиро, ки муассисаҳои бучетӣ иҷро менамоянд, ташкил мекунанд ва ба ҳисоб мегиранд. Қоидаҳои баҳисобгирии муҳосибавиро, ки ба иҷрои бучети давлатӣ тааллуқ доранд, мақомоти марказии хазинадорӣ дар асоси санадҳои меъёрии ҳуқуқии Ҷумҳурии Тоҷикистон муайян менамоянд. Иҷрои бучети давлатӣ дар асоси усули ягонагии хазина чараён мегирад.

Маълумот дар бораи иҷрои Бучети давлатии Ҷумҳурии Тоҷикистон аз рӯи даромад ва харочот, ки дар ҳисоботи молиявӣ зикр ёфтааст, ҳамчун маълумоти ягона, ҳақиқӣ ва ниҳой шуморида мешавад.

Бо анҷом ёфтани соли молиявӣ мақомоти марказии хазинадорӣ дар бораи иҷрои Бучети давлатии Ҷумҳурии Тоҷикистон ҳисоботи солонаро тартиб медиҳад.

Моддаи 16. Тартиби кории мақомоти марказӣ ва маҳаллии хазинадорӣ бо мақомоти иҷроияи ҳокимияти давлатӣ

Мақомоти давлатӣ, ки дорои ташкилотҳои тобеи худ буда, манбаи маблағгузориҳои онҳо бучети давлатӣ мебошад, вазифадоранд сари вақт дар мӯҳлатҳои муқаррарнамудаи Вазорати молияи Ҷумҳурии Тоҷикистон ҳуҷжатҳои асосноккардашударо барои маблағгузорӣ ба мақомоти марказӣ ва ё маҳаллии хазинадорӣ пешниҳод намоянд. Маблағгузориҳои ташкилотҳои тобеи вазорату идораҳо, ки дар шаҳру ноҳияҳои ҷумҳурӣ ҷойгиранд, дар асоси маблағгузориҳои моҳона ва ё семоҳа сурат мегирад. Аз як модда ба моддаи дигари харҷнома гузаронидани маблағҳои муассисаҳои муассисаҳои бучетӣ чумҳуриявӣ маблағгузорӣ мешаванд, дар асоси дарҳости ташкилоти болоии онҳо танҳо бо иҷозати Вазорати молияи Ҷумҳурии Тоҷикистон сурат мегирад.

Боби 7. Тартиби тафтиши фаъолият ва маҳфӣ будани иттилоот дар мақомоти марказӣ ва маҳаллии хазинадорӣ

Моддаи 17. Тартиби тафтиши фаъолияти мақомоти марказӣ ва маҳаллии хазинадорӣ

Тафтиши фаъолияти мақомоти марказӣ ва маҳаллии хазинадорӣ тибқи тартиби муқаррарнамудаи қонунгузориҳои Ҷумҳурии Тоҷикистон анҷом дода мешавад.

Моддаи 18. Маҳфӣ будани иттилоот

Тамоми санадҳои пардохтии хазинадорӣ, аз ҷумла дафтарҳои қайд (дафтарҳои баҳисобгирии даромаду харочот ва системаҳои иттилоотӣ) ва ҳуҷжатгузориҳои хазинадорӣ маҳфӣ мебошанд. Ҳуҷжатҳои номбурда тибқи тартиби муқаррарнамудаи санадҳои меъёрии ҳуқуқӣ гирифта мешаванд. Маълумот оид ба иҷрои бучети давлатӣ тибқи тартиби муқаррарнамудаи қонунгузориҳои Ҷумҳурии Тоҷикистон пешниҳод карда мешавад.

Боби 8. Қоғазҳои қиматноки хазинадорӣ, тартиби барориш ва хариду фурӯши онҳо

Моддаи 19. Тартиби барориш ва хариду фурӯши қоғазҳои қиматнок

Мақомоти марказии хазинадорӣ дорои векселҳои хазинадорӣ мебошанд, ки барориши онҳоро Вазорати молияи Ҷумҳурии Тоҷикистон мутобиқи Қонуни Ҷумҳурии Тоҷикистон «Дар бораи Бучети давлатии Ҷумҳурии Тоҷикистон» барои соли молиявӣ амалӣ менамояд.

Вазорати молияи Ҷумҳурии Тоҷикистон барои хариду фурӯши векселҳои хазинадорӣ бонки ваколатдорро муайян намуда, оид ба хариду фурӯши векселҳои хазинадорӣ бо бонки мазкур шартнома менамояд.

Векселҳои хазинадорӣ ба мӯҳлатҳои гуногун бароварда мешаванд.

Харочот ва даромади векселҳои хазинадорӣ аз суратҳисоби ягонаи хазинадорӣ амалӣ карда мешаванд.

Боби 9. Муқарроти хотимаӣ

Моддаи 20. Мӯҳри хазинадорӣ

Мақомоти марказии хазинадорӣ дорои мӯҳр мебошад, ки дар он Нишони давлатии Ҷумҳурии Тоҷикистон бо навиштаҷоти «Хазинадории марказии Вазорати молияи Ҷумҳурии Тоҷикистон» тасвир шудааст.

Мӯҳри мақомоти марказии хазинадорӣ дар супоришномаҳои пардохтӣ ва дигар ҳуҷҷатҳои хазинадорӣ гузошта мешавад.

Моддаи 21. Ҷавобгарӣ барои вайрон кардани Қонуни мазкур

Барои вайрон кардани Қонуни мазкур шахсони воқеӣ ва ҳуқуқӣ тибқи қонунгузори Ҷумҳурии Тоҷикистон ба ҷавобгарӣ кашида мешаванд.

Моддаи 22. Дар бораи аз эътибор соқит донистани Қонуни Ҷумҳурии Тоҷикистон «Дар бораи хазинадорӣ»

Қонуни Ҷумҳурии Тоҷикистон аз 12 майи соли 2001 «Дар бораи хазинадорӣ» (Ахбори Маҷлиси Олии Ҷумҳурии Тоҷикистон, соли 2001, № 4, моддаи 188) аз эътибор соқит дониста шавад.

Моддаи 23. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

**Президенти
Ҷумҳурии Тоҷикистон
ш. Душанбе, 18 июни соли 2008,
№396**

Эмомалӣ Раҳмон